

ಶ್ರೀ ವಿ. ಎಲ್. ಪಾಟೀಲ್.—ಇದೂ ಜನರಲ್ ಕ್ವಶ್ಚನ್ ಆಯಿತು. ಅದರ ಬಗ್ಗೆ ವಿವರ ಇಲ್ಲ ತಾಲ್ಲೂಕಾ ವೈಸ್ ಆಗಲಿ ಅಥವಾ ಡಿಸ್ಟ್ರಿಕ್ಟ್ ವೈಸ್ ಆಗಲಿ ಇಲ್ಲ ಇದರ ಬಗ್ಗೆ ಮಾಹಿತಿ ಬೇಕು ಅನ್ನುವುದಾದರೆ ಒಂದು ಪ್ರತ್ಯೇಕ ನೋಟೀಸ್ ಕೊಟ್ಟರೆ ತರಿಸಿಕೊಡುತ್ತೇನೆ.

ಶ್ರೀ ಫೆಟ್ಟಪ್ಪ ನಾಯಕ್.— ಸ್ವಾಮಿ, ಮೊಳಕಾಲ್ಮೂರು ತಾಲ್ಲೂಕಿನಲ್ಲಿ ಕೆಲವು ಹರಿದನ ಗಿರಿಜನರು ಏನೂ ಇದ್ದಾರೆ ಅವರು ೧೫-೨೦ ವರ್ಷಗಳಿಂದಲೂ ತಮ್ಮಲ್ಲಿರುವ ಗೋಮಾಳ ಲ್ಯಾಂಡ್‌ನಲ್ಲಿ ಸಾಗುವಳಿ ಮಾಡಿಕೊಂಡು ಬರುತ್ತಿದ್ದಾರೆ. ಅವರು ಟಿ. ಟಿ. ಯನ್ನೂ ಕಟ್ಟಿದ್ದಾರೆ. ರೆವಿನ್ಯೂನಲ್ಲಿ ಅದು ದಾಖಲೆಯೂ ಇದೆ. ಆದರೆ ಅವರಿಗೆ ಆ ಜಮೀನನ್ನು ಇನ್ನೂ ಬಾಯೆಂ ಮಾಡಿಕೊಟ್ಟಿಲ್ಲ. ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ವಿ. ಎಲ್. ಪಾಟೀಲ್.— ಇದಕ್ಕೆ ನಾನು ಈಗಾಗಲೇ ಉತ್ತರ ಹೇಳಿದ್ದೇನೆ. ತಾಲ್ಲೂಕಾ ವೈಸ್ ಆಗಲಿ ಅಥವಾ ಡಿಸ್ಟ್ರಿಕ್ಟ್ ವೈಸ್ ಆಗಲಿ ಅಂಥಾದ್ದನ್ನು ಸರಿಪಡಿಸುವುದಕ್ಕೆ ಯಾರಿಂದಲೂ ಅರ್ಜಿ ಬಂದಿಲ್ಲ. ಅಲ್ಲಿನ ಇದು ಜನರಲ್ ಪಾಲಿಸಿ ಆಗಿರುವುದರಿಂದ ಇದಕ್ಕೆ ಪ್ರತ್ಯೇಕ ನೋಟೀಸ್ ಬೇಕು.

ಶ್ರೀ ವಿ. ಎಲ್. ಪಾಟೀಲ್.—ಮಾನ್ಯ ಸದಸ್ಯರು ಜಿಲ್ಲಾವಾರು ಮತ್ತು ತಾಲ್ಲೂಕುವಾರು ವಿಷಯಗಳನ್ನು ಕೇಳುತ್ತಿದ್ದಾರೆ, ಆ ವಿವರ ನನ್ನಲ್ಲಿಲ್ಲ.

ಶ್ರೀ ಎಚ್. ಟಿ. ಚೌಡಯ್ಯ.— ರಾಜ್ಯದಲ್ಲಿ ಹರಿದನ ಗಿರಿಜನರು ಅನೇಕ ತಾಲ್ಲೂಕುಗಳಲ್ಲಿ ಬಗರ್ ಹುಕುಂ ಸಾಗುವಳಿಯನ್ನು ಹತ್ತಾರು ವರ್ಷಗಳಿಂದ ಮಾಡಿಕೊಂಡು ಬಂದು ಟಿ. ಟಿ.ಯನ್ನೂ ಪಡೆದಿರುತ್ತಾರೆ. ಇಂಥ ಸಂದರ್ಭದಲ್ಲಿ ಸರ್ಕಾರದವರು ಯಾವ ನೀತಿಯನ್ನು ಅನುಸರಿಸುತ್ತಾರೆ ಮತ್ತು ಆ ಭೂಮಿಯನ್ನು ಅವರಿಗೆ ಎಷ್ಟು ದಿವಸಗಳಲ್ಲಿ ಮಂಜೂರು ಮಾಡುತ್ತೀರಿ ?

ಶ್ರೀ ವಿ. ಎಲ್. ಪಾಟೀಲ್.— ಸರ್ಕಾರದ ನೀತಿ ಈ ಬಗ್ಗೆ ಏನೆಂದು ಆಗಲೇ ಹೇಳಿದ್ದೇವೆ. ಯಾರು ಬಡವರಿದ್ದಾರೆ, ಕೂಲಿಗಾರರು ಇದ್ದಾರೆ, ಯಾರು ಭೂಮಿ ಇಲ್ಲದವರು ಇದ್ದಾರೆ ಅಂಥವರಿಗೆ ಭೂಮಿ ಕೊಡುವ ವಿಷಯವನ್ನು ಸರ್ಕಾರದವರು ಪರಿಶೀಲನೆ ಮಾಡಿ ಕೊಡುತ್ತೇವೆಂದು ಹೇಳಿದ್ದೇವೆ. ಮಾನ್ಯ ಸದಸ್ಯರು ತಾಲ್ಲೂಕುವಾರು ಮತ್ತು ಜಿಲ್ಲಾವಾರು ವಿವರಗಳನ್ನು ಕೇಳಿದರೆ ಆ ಮಾಹಿತಿ ನನ್ನಲ್ಲಿಲ್ಲ.

ಒಬ್ಬ ಮಾನ್ಯ ಸದಸ್ಯರು.— ಅಕ್ರಮ ಬೇಸಾಯವನ್ನು ಕ್ರಮಗೊಳಿಸುವ ಯೋಜನೆಯಿಂದ ಕರ್ನಾಟಕ ರಾಜ್ಯದಲ್ಲಿ ಎಷ್ಟು ಜನರಿಗೆ ಲಾಭವಾಗುತ್ತದೆ ? ಇದರಲ್ಲಿ ಸಣ್ಣ ಹಿಡುವಳಿದಾರರಿಗೆ, ಮತ್ತು ಹರಿದನ ಗಿರಿಜನರಿಗೆ ಏನಾದರೂ ಭೂಮಿಯನ್ನು ಹಂಚಿಕೆ ಮಾಡಿದ್ದೀರಾ ?

ಶ್ರೀ ವಿ. ಎಲ್. ಪಾಟೀಲ್.— ಈ ಪ್ರಶ್ನೆಗೆ ಮಾನ್ಯ ಸದಸ್ಯರು ಪ್ರತ್ಯೇಕ ಪ್ರಶ್ನೆಯನ್ನು ಹಾಕಿದರೆ ಉತ್ತರವನ್ನು ಒದಗಿಸಿಕೊಡುತ್ತೇನೆ

ಶ್ರೀ ಎನ್. ಚಿಕ್ಕೇಗೌಡ.— ಮಾನ್ಯ ಮಂತ್ರಿಗಳು ಈ ವಿಷಯವು ಬಗ್ಗೆ ಸರ್ಕಾರದ ನೀತಿಯನ್ನು ಹೇಳಿದ್ದಾರೆ. ಸದನದಲ್ಲಿ ಸದಸ್ಯರ ಅಭಿಪ್ರಾಯದಂತೆ ಕಳೆದ ೨೦-೩೦ ವರ್ಷಗಳಿಂದ ಯಾರು ಸಣ್ಣ ಹಿಡುವಳಿದಾರರು ಮತ್ತು ಹರಿದನ ಗಿರಿಜನರು ಅಕ್ರಮ ಸಾಗುವಳಿ ಮಾಡಿಕೊಂಡಿದ್ದಾರೋ ಅಂಥವುಗಳನ್ನು ಕ್ರಮಗೊಳಿಸತಕ್ಕ ಕಾರ್ಯವನ್ನು ಮಾಡುವುದಕ್ಕೆ ತಾವು ಸಂಬಂಧಪಟ್ಟ ಜಿಲ್ಲಾಧಿಕಾರಿಗಳಿಗೆ, ಅಸಿಸ್ಟೆಂಟ್ ಕಮಿಷನರ್‌ಗಳಿಗೆ ಮತ್ತು ತಹಸೀಲ್ದಾರರಗೆ ಜಾಗೃತ ಆದೇಶ ಕೊಡುತ್ತೀರಾ ?

ಶ್ರೀ ವಿ. ಎಲ್. ಪಾಟೀಲ್.— ಮಾನ್ಯ ಸದಸ್ಯರ ಸಲಹೆಯನ್ನು ಗಮನದಲ್ಲಿಟ್ಟುಕೊಳ್ಳುತ್ತೇವೆ.

ಶ್ರೀ ಬಿ. ಭೈರಪ್ಪಾಜಿ.— ಅಕ್ರಮ ಸಾಗುವಳಿ ಕಾನೂನು ಪ್ರಕಾರ ಇಲ್ಲದಿದ್ದರೂ ಕ್ರಮಗೊಳಿಸುತ್ತೀರಾ ?

ಶ್ರೀ ವಿ. ಎಲ್. ಪಾಟೀಲ್.— ಕಾನೂನು ಪ್ರಕಾರ ಇದ್ದರೆ ಮಾತ್ರ ಕ್ರಮಗೊಳಿಸುತ್ತೇವೆ.

ಸಹಕಾರ ಸಂಘಗಳ ಸುಸ್ತಿ ಬಡ್ಡಿ ವಸೂಲಿ ಮಾಡುವುದು

೭೦. ಶ್ರೀ ಪಿ. ರಾಮಚಂದ್ರರಾವ್ (ಉಳ್ಳಾಲ).— ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳನ್ನು ಉತ್ತರಿಸುವರೇ ?

(ಅ) ಸಹಕಾರ ಸಂಘಗಳಲ್ಲಿ ಸುಸ್ತಿ ಬಡ್ಡಿಯನ್ನು ನಿಲ್ಲಿಸಲಾಗುವುದು ಎಂಬ ಸರ್ಕಾರದ ತೀರ್ಮಾನ ವಿದ್ವರೂ, ಈಗಲೂ ಸುಸ್ತಿ ಬಡ್ಡಿಯನ್ನು ವಸೂಲಿ ಮಾಡುತ್ತಿರುವ ವಿಷಯ ನಿಜವೇ ?

(ಆ) ಹಾಗೆ ವಸೂಲಾಗುತ್ತಿದ್ದರೆ ಅದನ್ನು ನಿಲ್ಲಿಸಲು ಕ್ರಮ ಕೈಗೊಳ್ಳಲಾಗುತ್ತದೆಯೇ ?

ಶ್ರೀ ಆರ್ ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—

(ಅ) ನಿಜವಿಲ್ಲ.

(ಆ) ಉದ್ಭವಿಸುವುದಿಲ್ಲ.

ಶ್ರೀ ಪಿ. ರಾಮಚಂದ್ರರಾವ್.— ಇತ್ತೀಚೆಗೆ ಉಳ್ಳಾಲ ಕ್ಷೇತ್ರದಲ್ಲಿ ಹಿರೇಕಲ್ ಗ್ರಾಮದಲ್ಲಿ ಸಾಲ ವನ್ನು ಕೊಡದೇ ಇರುವುದಕ್ಕೆ ಕೆಲವು ಮನೆಗಳು ಜಪ್ತಿಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಆರ್. ಎಲ್. ಜಾಲಪ್ಪ.— ತಾವು ಕೇಳಿಸುವ ಪ್ರಶ್ನೆಯಲ್ಲಿ ಜಪ್ತಿಯ ವಿಷಯ ಬರುವುದಿಲ್ಲ. ತಾವು ಕೇಳಿರುವ ಪ್ರಶ್ನೆ 'ಸಹಕಾರ ಸಂಘಗಳಲ್ಲಿ ಸುಸ್ತಿ ಬಡ್ಡಿಯನ್ನು ನಿಲ್ಲಿಸಲಾಗುವುದು ಎಂಬ ಸರ್ಕಾರದ ತೀರ್ಮಾನವಿದ್ದರೂ ಈಗಲೂ ಸುಸ್ತಿ ಬಡ್ಡಿಯನ್ನು ವಸೂಲಿ ಮಾಡುತ್ತಿರುವ ವಿಷಯ ನಿಜವೇ?' ಎಂದು ಕೇಳಿದ್ದೀರಿ, ಇದು ನಿಜವಲ್ಲ ಎಂದು ನಾವು ಉತ್ತರ ಹೇಳಿದ್ದೇವೆ. ಮಾನ್ಯ ಸದಸ್ಯರು ಸೈಸಿಫಿಕ್ ಆಗಿ ಪ್ರಶ್ನೆ ಕೇಳಿದರೆ ಅಥವಾ ಕಳುಹಿಸಿಕೊಟ್ಟರೆ ನಾನು ಅದನ್ನು ವಿಚಾರಣೆ ಮಾಡಿ ಹೇಳುತ್ತೇನೆ. ಕರಾರು ವಾಕ್ಯಾಗಿ ಸುಸ್ತಿ ಬಡ್ಡಿಯನ್ನು ಬಿಡಬೇಕು, ಏನಾದರೂ ಅಧಿಕಾರಿಗಳು ವಸೂಲಿ ಮಾಡಿದ್ದರೆ ಅಂಥವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇವೆ. ಮಾನ್ಯ ಸದಸ್ಯರು ತಮ್ಮಲ್ಲಿರತಕ್ಕೆ ಮಾಹಿತಿಯನ್ನು ಕಳುಹಿಸಿ ಕೊಟ್ಟರೆ ನಾನು ಮುಂದಿನ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಬಾಪುಗೌಡ ದರ್ಶನಪುರ — ಪ್ರೈಮರಿ ಲ್ಯಾಂಡ್ ಬ್ಯಾಂಕ್ ಮತ್ತು ಸಹಕಾರ ಸಂಘಗಳಲ್ಲಿ ಸುಸ್ತಿ ಬಡ್ಡಿಯನ್ನು ವಸೂಲಿ ಮಾಡುವುದನ್ನು ನಿಲ್ಲಿಸಿ ಹಿಂದಿನ ಸರ್ಕಾರದವರೇ ಆಜ್ಞೆಯನ್ನು ಹೊರಡಿಸಿದರು. ಆದರೆ ಸಂಬಂಧಪಟ್ಟ ಅಧಿಕಾರಿಗಳು, ಸಿಬ್ಬಂದಿಗಳು ಸುಸ್ತಿ ಬಡ್ಡಿಯನ್ನು ವಸೂಲಿ ಮಾಡುತ್ತಿದ್ದಾರೆ ಈ ವಸೂಲಿಯ ಕೆಲಸ ಸತತವಾಗಿ ನಡೆಯುತ್ತಲೇ ಇದೆ. ಇದರ ಮೇಲೆ ತಾವೇನಾದರೂ ಕ್ರಮ ತೆಗೆದುಕೊಳ್ಳುವಿರಾ ?

ಶ್ರೀ ಆರ್. ಎಲ್. ಜಾಲಪ್ಪ.— ನಾನು ಆಗಲೇ ಹೇಳಿದ್ದೇನೆ. ಬಡ್ಡಿಯನ್ನು ವಸೂಲಿ ಮಾಡತಕ್ಕ ಸಂದರ್ಭಗಳು ನಮ್ಮ ಗಮನಕ್ಕೆ ಬಂದಿಲ್ಲ. ತಾವು ನಿರ್ದಿಷ್ಟವಾಗಿ ಹೇಳಿದರೆ ನಾನು ಆ ರೀತಿಯಾಗಿ ವಸೂಲಿ ಮಾಡಿದ್ದವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಸಿದ್ದರಾಮಯ್ಯ.— ಅನೇಕ ಕಡೆ ಸರ್ಕಾರದ ಆಜ್ಞೆ ಇದ್ದರೂ ಸಹ ರೈತರ ವಸ್ತುಗಳನ್ನು ಅಧಿಕಾರಿಗಳು ಜಪ್ತಿ ಮಾಡಿದ್ದಾರೆ ಮತ್ತು ಅವುಗಳನ್ನು ಮಾರಾಟ ಮಾಡಲಿಕ್ಕಾಗಿ ಕೂಡ ಪ್ರಯತ್ನ ನಡೆದಿದೆ. ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಈಗಾಗಲೇ ಅಧಿಕಾರಿಗಳು ಏನು ರೈತರ ವಸ್ತುಗಳನ್ನು ಜಪ್ತಿ ಮಾಡಿಕೊಂಡಿದ್ದಾರೋ ಅವುಗಳನ್ನು ಹರಾಜು ಮಾಡುವುದನ್ನು ನಿಲ್ಲಿಸುವ ಸಲುವಾಗಿ ತಾವೇನಾದರೂ ಕ್ರಮ ತೆಗೆದುಕೊಳ್ಳುವಿರಾ ?

ಶ್ರೀ ಆರ್. ಎಲ್. ಜಾಲಪ್ಪ.—ನಾವು ಸೆಕ್ಷನ್ ೭೦ ಸಿಪಿಸಿ ಪ್ರಕಾರ ಯಾವ ಯಾವ ವಸ್ತುಗಳನ್ನು ಜಪ್ತಿ ಮಾಡಬಾರದು ಎಂದು ಅಧಿಕಾರಿಗಳಿಗೆ ತಿಳುವಳಿಕೆಯನ್ನು ಕೊಟ್ಟಿದ್ದೇವೆ. ಇದನ್ನು ಮೀರಿ ಅಧಿಕಾರಿಗಳೇನಾದರೂ ಕ್ರಮ ಕೈಗೊಂಡರೆ ಮತ್ತು ಸದಸ್ಯರುಗಳು ಅದನ್ನು ನಮ್ಮ ಗಮನಕ್ಕೆ ತಂದರೆ ಜಪ್ತಿ ಮಾಡಿದಂಥ ವಸ್ತುಗಳನ್ನು ವಾಪಸ್ ಕೊಡಿಸುವುದಲ್ಲದೆ ಅಧಿಕಾರಿಗಳ ಮೇಲೆ ಕ್ರಮವನ್ನೂ ತೆಗೆದುಕೊಳ್ಳುತ್ತೇವೆ.

ಶ್ರೀ ಬಿ. ಜೈರಪ್ಪಾಜಿ.— ಜಮೀನು ಅಭಿವೃದ್ಧಿ ಬ್ಯಾಂಕ್ ಮೂಲಕ ವ್ಯವಸಾಯ ಸೇವಾ ಸಹಕಾರ ಸಂಘಗಳಿಗೆ ಕೊಟ್ಟಂಥ ಸಾಲಗಳಿಗೆ ಅನೇಕ ಕಡೆ ಸುಸ್ತಿ ಬಡ್ಡಿಯನ್ನು ವಸೂಲು ಮಾಡುತ್ತಿದ್ದಾರೆ. ಇದನ್ನು ನಿಲ್ಲಿಸುವುದಕ್ಕೆ ತಾವು ಏನಾದರೂ ಕ್ರಮ ತೆಗೆದುಕೊಳ್ಳುತ್ತೀರಾ ? ಅದೇ ರೀತಿ ಹಾಗೆ ವಸೂಲು ಮಾಡಿದ್ದರೆ ಅವರ ಮೇಲೆ ಸಹ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಆರ್. ಎಲ್. ಜಾಲಪ್ಪ.— ಮಾನ್ಯ ಸದಸ್ಯರು ನಿರ್ದಿಷ್ಟವಾಗಿ ಯಾವುದಾದರೂ ಒಂದು ಉದಾಹರಣೆಯನ್ನು ಹೇಳಿದರೆ ಅದರ ಬಗ್ಗೆ ಕ್ರಮ ತೆಗೆದುಕೊಳ್ಳಬಹುದು. ಸರ್ಕಾರಕ್ಕೆ ಇದುವರೆಗೂ ಅಂಥ ದೂರುಗಳು ಯಾವುವೂ ಬಂದಿಲ್ಲ. ಕಾನೂನಿಗೆ ವಿರುದ್ಧವಾಗಿ ಅಧಿಕಾರಿಗಳು ಕ್ರಮ ತೆಗೆದುಕೊಂಡಿದ್ದರೆ ಅಂಥವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇವೆಂದು ನಾನು ಈಗಾಗಲೇ ಮುಖನೆಯಬಾರಿ ಹೇಳಿದ್ದೇನೆ.

ಶ್ರೀ ಪಿ. ರಾಮಚಂದ್ರರಾವ್.— ಸಾಲ ಮತ್ತು ಬಡ್ಡಿ ಎರಡೂ ಸೇರಿ ಸಾಲದ ಎರಡರಷ್ಟು ಆಗಿದ್ದರೆ ಅಂಥಾದ್ದನ್ನು ವಜಾ ಮಾಡುವುದಕ್ಕೆ ಆಜ್ಞೆ ಮಾಡುತ್ತೀರಾ ?

ಶ್ರೀ ಆರ್. ಎಲ್. ಜಾಲಪ್ಪ.— ಮಾನ್ಯ ಸದಸ್ಯರ ಸಲಹೆಯನ್ನು ಪರಿಶೀಲನೆ ಮಾಡಬೇಕು.

ಬಿ. ಮಾನ್ಯ ಸದಸ್ಯರು.— ಸಾಲದ ಎರಡುಪಟ್ಟು ಬಡ್ಡಿಯಾಗಿದ್ದರೆ ಸಾಲವನ್ನು ವಸೂಲು ಮಾಡದೆ ವಜಾ ಮಾಡಬೇಕೆಂದು ಕೋರ್ಟಿನಲ್ಲಿ ಶೀಘ್ರವಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ, ಬಂದಿದ್ದರೆ ಈ ಬಗ್ಗೆ ಅಧಿಕಾರಿಗಳಿಗೆ ಆದೇಶ ಕೊಡುತ್ತೀರಾ ?

ಶ್ರೀ ಆರ್. ಎಲ್. ಜಾಲಪ್ಪ.— ಅದು ಸಹಕಾರ ಸಂಘಗಳಿಗೆ ಅನ್ವಯವಾಗುವುದಿಲ್ಲ ಎಂದು ನಾನು ತಿಳಿದಿರುತ್ತೇನೆ. ಈ ವಿಷಯವನ್ನೂ ಸಹ ಸರ್ಕಾರದವರು ಪರಿಶೀಲನೆ ಮಾಡುತ್ತಿದ್ದಾರೆಂದು ನಾನು ಮಾನ್ಯ ಸದಸ್ಯರಿಗೆ ತಿಳಿಸಬಯಸುತ್ತೇನೆ. ಈ ಪ್ರಶ್ನೆ ಒಂದೇ ಸಾರಿ ಬಡ್ಡಿಯನ್ನು ಕೊಡುವುದರಿಂದ ಬರುತ್ತದೆ, ಆಗಿಂದಾಗ್ಗೆ ಬಡ್ಡಿಯನ್ನು ಕಟ್ಟಿದ್ದರೆ ಇದು ಉದ್ಭವವಾಗುವುದಿಲ್ಲ. ಈ ವಿಚಾರ ಸರ್ಕಾರದ ಮುಂದೆ ಇದೆ.

ಹರಪನಹಳ್ಳಿ ತಾಲ್ಲೂಕಿನ ಹಳ್ಳಿಗಳಿಗೆ ವಿದ್ಯುತ್ ಸರಬರಾಜು

೩೭. ಶ್ರೀ ಬಿ. ಹೆಚ್. ಯಂಕಾನಾಯ್ಕ (ಹರಪನಹಳ್ಳಿ).— ಮಾನ್ಯ ವಿದ್ಯುಚ್ಛಕ್ತಿ ಮತ್ತು ಅುಕಾರಿ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

(ಅ) ಹರಪನಹಳ್ಳಿ ತಾಲ್ಲೂಕಿನ ಗ್ರಾಮಾಂತರ ಪ್ರದೇಶಗಳಲ್ಲಿ ವಿದ್ಯುತ್ ಸರಬರಾಜಿಗಿರುವ ಹಳ್ಳಿಗಳ ಸಂಖ್ಯೆ ಎಷ್ಟು ?

(ಆ) ಇನ್ನಷ್ಟು ಗ್ರಾಮಗಳಲ್ಲಿ ವಿದ್ಯುತ್ ಸರಬರಾಜು ಆಗಬೇಕು ಮತ್ತು ಈ ಕಾರ್ಯವನ್ನು ಇನ್ನಷ್ಟು ಕಾಲಾವಧಿಯಲ್ಲಿ ಪೂರೈಸಲಾಗುವುದು ?

ಶ್ರೀ ಜಿ. ಹೆಚ್. ಪಟೇಲ್ (ವಿದ್ಯುಚ್ಛಕ್ತಿ ಮತ್ತು ಅುಕಾರಿ ಮಂತ್ರಿಗಳು).—

(ಅ) ೨೮ನೇ ಫೆಬ್ರವರಿ ೧೯೮೩ರವರೆಗೆ ೪೮ ಜನಗಣತಿಯಾದ ಗ್ರಾಮಗಳಿಗೆ ವಿದ್ಯುತ್ ಸರಬರಾಜು ಆಗಿದೆ.

(ಆ) ಇನ್ನೂ ೨೫ ಜನಗಣತಿಯಾದ ಗ್ರಾಮಗಳಿಗೆ ವಿದ್ಯುತ್ ಸರಬರಾಜು ಆಗಬೇಕು. ೧೯೯೦ರ ಒಳಗೆ ವಿದ್ಯುತ್ ಜಡಗೊಳಿಸುವ ಗುರಿಯನ್ನು ಹೊಂದಲಾಗಿದೆ.

ಶ್ರೀ ಜಿ. ಹೆಚ್. ಪಟೇಲ್.— ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಇನ್ನು ಎಷ್ಟು ಗ್ರಾಮಗಳಿಗೆ ವಿದ್ಯುತ್ ಸರಬರಾಜು ಆಗಬೇಕಾಗಿದೆ ಎಂದು ಕೇಳಿದ್ದಾರೆ. ಇನ್ನೂ ೨೫ ಗ್ರಾಮಗಳಿಗೆ ವಿದ್ಯುತ್ ಸರಬರಾಜು ಆಗಬೇಕಾಗಿದೆ. ರೂರಲ್ ಎಲೆಕ್ಟ್ರಿಫಿಕೇಷನ್ ಕಾರ್ಪೊರೇಷನ್‌ನವರ ವ್ಯಾಪ್ತಿಯಲ್ಲಿ ಬರುವಂತೆ ಪ್ರತಿವರ್ಷ ಸರಾಸರಿ ೮ ಗ್ರಾಮಗಳನ್ನು ನಾವು ಈ ಯೋಜನೆಯಲ್ಲಿ ಸೇರಿಸಿದರೆ ಮತ್ತು ಬರುವ ಮೂರು ವರ್ಷಗಳಲ್ಲಿ ಈ ೨೫ ಗ್ರಾಮಗಳಿಗೂ ವಿದ್ಯುತ್ ಸರಬರಾಜು ಮಾಡಿದರೆ ಹರಪನಹಳ್ಳಿ ತಾಲ್ಲೂಕಿನಲ್ಲಿ ಈ ಸಮಸ್ಯೆ ಪೂರ್ಣವಾದಂತಾಗುತ್ತದೆ.